

کفر کے تہوار.. قرآن مجید کی نظر سے

اِقْتِصَاءُ الصِّرَاطِ الْمُسْتَقِيمِ

بِسْمِ اللَّهِ الرَّحْمَنِ الرَّحِيمِ

وَالَّذِينَ لَا يَشْهَدُونَ الزُّورَ وَإِذَا مَرُّوا بِاللَّغْوِ مَرُّوا كِرَامًا (الفرقان: 72)

اور وہ لوگ جو ”زور“ پر حاضر نہیں ہوتے اور کسی لغو چیز پر ان کا گزر ہو تو وقار

اور متانت کے ساتھ گزرتے ہیں

آیت میں لفظ ”زور“ پر سلف کی تفسیر ملاحظہ فرمائیے:

ابو بکر خلیلؓ نے اپنی جامع میں پورے اسناد کے ساتھ:

(تابعی مفسر محمد بن سیرین رضی اللہ عنہ سے آیت کی تفسیر نقل کی، فرمایا: وَالَّذِينَ لَا

يَشْهَدُونَ الزُّورَ میں نصاریٰ کا تہوار ”شعائین“ آتا ہے۔

(پھر تابعی مفسر مجاہد رضی اللہ عنہ سے نقل کیا، فرمایا: اس سے مراد ہے مشرکین کے تہوار۔

(پھر تابعی مفسر ربیع بن انس رضی اللہ عنہ سے نقل کیا، فرمایا: مشرکین کے تہوار۔

اسی معنی میں تابعی مفسر عکرمہ رضی اللہ عنہ سے روایت ہوئی، کہا: یہ ایک جشن تھا جو وہ زمانہ

جاہلیت میں منایا کرتے تھے۔ قاضی ابو یعلیٰ نے اس کو مسئلۃ فی النہی عن حضور اعیاد

المشرکین کے تحت بیان کیا۔

ابو الشیخ اصفہانی ”شروط اهل الذمة“ میں اپنے باقاعدہ اسناد کے ساتھ، تابعی مفسر

ضحاک رضی اللہ عنہ سے روایت کرتے ہیں کہ وَالَّذِينَ لَا يَشْهَدُونَ الزُّورَ والی آیت کی تفسیر

ہے: عِيدُ الْمُشْرِكِينَ۔ نیز امام ضحاک کا قول: اس سے مراد ہے شرک کی بات۔ نیز

ضحاک کا قول: مراد ہے اَعْيَادُ الْمُشْرِكِينَ۔ نیز تابعی امام عمرو بن مرة رضی اللہ عنہ کا قول:

آیت سے مراد ہے: ”نہیں شامل ہوتے مشرکین کے ساتھ اُن کے شرک میں اور نہ اُن کے ساتھ گھلتے ملتے ہیں۔“ نیز عطاء بن یسار رضی اللہ عنہ کی روایت، کہا: فرمایا عمر رضی اللہ عنہ نے: ”عمیوں کے اسلوب اور لہجوں سے بچو اور خبردار رہو مشرکین کے ہاں جانے سے اُن کے تہوار کے دن اُن کے گرجوں میں۔“

اب یہاں ایک اصولی مسئلہ واضح کرتے چلیں: تابعین کا اس آیت کی تفسیر کے تحت یہ کہنا کہ یہ ”مشرکوں کے تہوار ہیں“، تابعین ہی کی ایک دوسری تفسیر سے معارض نہیں جس میں وہ کہتے ہیں کہ اس سے مراد ہے شرک یا جاہلیت کے بت، یا ان کی ایک دوسری تفسیر کہ یہ ناچ اور مجرے کی جگہیں ہیں۔

اس کی وجہ یہ ہے کہ سلف کا یہ معمول ہے (کہ تفسیر میں ایک ہی حقیقت کے انطباق میں جو تنوع ہو، وہ مثالوں کی صورت بیان کر دیں)۔ سامع کی صورت حال کو سامنے رکھتے ہوئے کسی وقت وہ پوری جنس کا ذکر کر دیں گے اور کسی وقت اس کی محض ایک نوع کا۔

ہاں ایک جماعت نے اس آیت میں ”ذُور“ کی تفسیر یہ کی ہے کہ اس سے مراد ہے جھوٹی شہادت۔¹ اور یہ البتہ محل نظر ہے۔ کیونکہ قرآن نے لفظ بولے ہیں: لَا يَشْهَدُونَ الذُّورَ۔ یہ نہیں بولا: لَا يَشْهَدُونَ بِالذُّورِ۔ جبکہ ”گو اہی دینے“ والا معنی ”ب“ کے صلے کے بغیر بنتا۔ ”ب“ کے صلے کے بغیر عرب جب بھی بولیں گے مثلاً کہیں کہ شَهِدْتُ كَذَا تو اس سے مراد وہاں حاضر ہونا اور موجود ہونا ہو گا نہ کہ گو اہی دینا۔ گو اہی دینے کے معنی میں جب بھی بولیں گے تو کہیں گے: شَهِدْتُ بِكَذَا۔ اب مثلاً ابن عباسؓ کا قول: شَهِدْتُ الْعِيدَ مَعَ رَسُولِ اللَّهِ ﷺ ”میں رسول اللہ ﷺ کے ساتھ عید میں حاضر ہوا۔“ یا حضرت عمرؓ کا

¹ برصغیر کے اردو تراجم میں اس آیت کے تحت زیادہ تر یہی معنی بیان ہوا ہے۔ یعنی جھوٹی شہادت۔ جس کو امام ابن تیمیہ رحمہ اللہ ”محل نظر ٹھہراتے ہیں اور آگے اس کی دلیل دیتے ہیں۔“

قول: الغنيمة لمن شهد الواقعة "غنيمت اس کے لیے جو معرکے میں حاضر ہوا"۔

البتہ کوئی یہ سوال کر سکتا ہے کہ تابعین کی یہ تفسیر، لفظ "زُور" کے معنی سے کیا مناسبت رکھتی ہے؟ دراصل "زُور" کا مطلب ہے کہ حقیقت کچھ ہو اور دکھایا کچھ جائے۔ ملمع اور جلسازی۔ باطن میں غلاظت ہو اور ظاہر میں اس کو حسن و جمال کا لبادہ اوڑھایا جائے۔ اب ظاہر ہے یہ باطل کا خصوصی وصف ہے۔ باطل ہمیشہ اپنے آپ کو خوب سے خوب لبادے میں پیش کرتا اور اس ترکیب سے اپنی گندگی میں ایک کشش پیدا کرتا ہے؛ کبھی "شبهات" سامنے لا کر تو کبھی "شہوات" کی چادر تان کر؛ جس سے ایک خلقت اُس کے پیچھے ہو لیتی ہے اور کوئی صاحب نظر ہی ہو تو وہ اس شبهات و شہوات کی لپیلا پوتی والے 'چہرہ روشن' سے گزر اُس کے اندروں چنگیز سے تاریک تر تک پہنچتا ہے۔ لہذا باطل اور اس کے وہ مظاہر جو لوگوں کے لیے باعثِ کشش ہوں، اس پر "زُور" کا لفظ نہایت فٹ بیٹھتا ہے۔ تابعین کی تفسیر ان سب معانی کو خوب واضح کر دیتی ہے۔ لہذا اس لفظ کی تفسیر "شُرک" سے ہوئی تو وہ اس پہلو سے کہ یہ باطل کے اٹھائے ہوئے "شبهات" میں آتا ہے اور اگر اس کی تفسیر باطل کے "ناج مجروں" سے ہوئی تو وہ اس پہلو سے کہ یہ اس کو پرکشش بنانے والی "شہوات" ہیں۔ اور جہاں تک یہ تفسیر ہے کہ اس سے مراد "مشرکوں کی عیدیں اور تہوار" ہیں تو اس عیدِ مشرکین میں "شبهات اور شہوات" ہر دو آتے ہیں، اور اس کو باطل ٹھہراتے ہیں۔ رب العزت کے دین کے لیے اس میں کوئی منفعت نہیں۔ لذت فوری تو انجام درِ دائمی۔ لہذا یہ اس پہلو سے بھی "الزُور" ہوئی۔ اور اس میں شریک ہونا "لَا يَشْهَدُونَ"۔ اب اگر اللہ تعالیٰ نے اس آیت میں عباد الرحمن کا یہ وصف بیان فرمایا ہے اور اس کو باقاعدہ سراہا ہے کہ یہ وہاں پیر دھرنے کے روادار نہیں؛ یعنی نہ ان کی آنکھ اُسے دیکھنے کی اور نہ ان کے کان اُسے سننے کے.. تو پھر اس بابت کیا خیال ہے کہ آدمی وہاں حاضر ہی نہیں بلکہ باقاعدہ شریک ہونے چل پڑے اور اس پر اپنی موافقت دکھائے؟

(کتاب کے صفحات 427 تا 432)